

जनसत्ता

Delhi, 17.03.2014, Page-7

बाल अधिकार को चुनावी मुद्दा बनाने की मांग

जनसत्ता ब्यूरो

नई दिल्ली, 16 मार्च। राष्ट्रीय बाल अधिकार संरक्षण आयोग (एनसीपीसीआर) ने सभी राजनीतिक दलों से अपने घोषणापत्रों में बाल अधिकार संरक्षण का मुद्दा शामिल करने की मांग करते हुए उन्हें पत्र लिखा है। एनसीपीसीआर अध्यक्ष कुशल सिंह ने सोनिया गांधी (कांग्रेस), राजनाथ सिंह (भाजपा), मायावती (बसपा), प्रकाश करात (माकपा) समेत सभी प्रमुख राजनीतिक दलों के प्रमुखों को चिट्ठी जारी की है। उन्होंने कहा है कि बाल अधिकारों को लागू करने के लिए वर्तमान नीतियों और संस्थाओं के बाद भी कानूनी और नीतिगत कटिबद्धताओं का प्रभावी क्रियान्वयन चुनौती बना हुआ है।

उन्होंने कहा कि बच्चों की मुफ्त व अनिवार्य शिक्षा, यौन अपराधों से बच्चों को संरक्षण, बालश्रम उन्मूलन, बाल विवाह रोकथाम चिंता के कुछ ऐसे क्षेत्र हैं जिनका समाधान जरूरी है। प्रवासी मजदूरों के बच्चों की सुरक्षा, असंतुलित महिला पुरुष अनुपात, बालिका भ्रूण हत्या आदि अन्य विषय हैं जिन पर ध्यान देने की जरूरत है। कुशल ने इस बात पर अफसोस जताया कि पिछले साल कुछ राज्यों में हुए विधानसभा चुनाव से पहले उन्होंने ऐसी ही चिट्ठी लिखी थी, लेकिन उसे नजरअंदाज किया गया।